

एक नजर में

**मोहन गुजराती का दुःखद निधन**

ब्यावरा 21 अगस्त, का. हर्ष फोटो स्टूडियो के संचालक एवं पत्रकार गोपाल गुजराती के भतीजे मोहन गुजराती का लंबी बीमारी के चलते निधन हो गया. वे काफी ऊर्जावान एवं सरल व्यक्तित्व के धनी थे. उनकी अंतिम यात्रा आज शनिवार को सुबह 10 बजे निज निवास तोंमर कॉलोनी से स्थानीय मुक्तिधाम जांगेगी.

संजय अहिरवार के हुनर को मिली पहचान

राजगढ़ 21 अगस्त , का. जिले के लिए गौरवपूर्ण क्षण मध्यप्रदेश के मुख्यमंत्री डॉ. मोहन यादव द्वारा भोपाल स्थित काी संत रविदास ग्लोबल स्किल्स पार्क में आयोजित ओरिएंटेशन समारोह में हमारे 4 पीएम विश्वकर्मा कारीगरो को प्रशंसा प्रमाण-पत्र प्रदान किए गए . जिसमें जिले के संजय अहिरवार काष्ठ शिल्पकार निवासी पचौर जिला राजगढ़ इन्होंने प्रशिक्षण, टूलकिट एवं ऋण सहायता प्राप्त की. उनकी उत्कृष्ट कारीगरी की मुख्यमंत्री डॉ. यादव द्वारा सराहना की गई. प्रदेश सरकार के राज्यमंत्री गौतम टेटवाल द्वारा उन्हें विशेष रूप से आमंत्रित कर मुख्यमंत्री डॉ. मोहन यादव के समक्ष अपनी लकड़ी पर नक्काशी कर बनाई कलाकृति प्रस्तुत करने का अवसर दिया. संजय अहिरवार के हाथ के हुनर को राज्य स्तर पर पहचान मिली. ये प्रेरणादायक कहानी जो दर्शाती है कि पीएम विश्वकर्मा योजना पारंपरिक कारीगरी को स्थानीय बाजारों से आगे राष्ट्रीय एवं अंतरराष्ट्रीय बाजारों तक पहुंचाने, कारीगरों की आजीविका को सुदृढ़ बनाने और उनके सतत विकास के नए अवसर पैदा करने में महत्वपूर्ण भूमिका निभा रही है. संजय अहिरवार द्वारा इस उपलब्धि के लिए मुख्यमंत्री डॉ. मोहन यादव, राज्यमंत्री गौतम टेटवाल, कलेक्टर डॉ. गिरीश कुमार मिश्रा एवं महाप्रबंधक उद्योग विभाग राजगढ़ सभी का आभार व्यक्त किया गया .

इंकाईयों ने सौंपा ज्ञापन

पचौर 21 अगस्त, सं.पंचौर ब्लॉक एवं नगर कांग्रेस कमिटी द्वारा स्थानीय प्रशासन ज्ञापन सौंपा जिसमें कांग्रेस कार्यकर्ताओं ने श्री राम जन्मभूमि तीर्थक्षेत्र में हुई चढ़ावा चोरी और प्रदेश में लगाए जा रहे स्मार्ट मीटरों के विरोध में आक्रोश दर्ज कराया. श्री राम जन्मभूमि तीर्थक्षेत्र में चढ़ावा चोरी होना बेहद गंभीर और आस्था के साथ खिलवाड़ का मामला है. इसकी निष्पक्ष जांच कर दोषियों के खिलाफ सख्त कार्रवाई की जानी चाहिए. इसके साथ ही आम जनता पर थोपे जा रहे स्मार्ट मीटरों के बिलों में भारी विसंगतियां आ रही हैं, जिससे आम आदमी और मध्यम वर्ग पर आर्थिक बोझ बढ़ गया है. इस दौरान ब्लॉक व नगर कांग्रेस कमिटी के प्रमुख पदाधिकारियों सहित बड़ी संख्या में कांग्रेस कार्यकर्ता मौजूद रहे. इस अवसर पर ब्लॉक अध्यक्ष बनवारी मालवीय, शहर अध्यक्ष अमित बराल, महेश मालवीय, नीलू दुबे, देवेंद्र पाराशर राजेंद्र जाट आनंद मेहता बट्टी छावड़ा मुकेश मेघवाल,देव वर्मा, गिर्राज रजक, संजय चौधरी, रज्जाक भाई, कैलाश सेन, नरेंद्र परमार, शुभम शर्मा, नरेंद्र ठाकुर, विजय गुर्जर, एहसान अली, महेश्वर सिंह,आशीष गर्ग, प्रणव यादव, देवेंद्रभिला, शादाब शाह, हरिनारायण परमार, श्याम लाल जाटव, रामू गुप्ता आदि मौजूद थे .

1 माह में 19 सीजर, करीब 100 प्रसूता रेफर

जिला अस्पताल से चिकित्सकों के लगातार छोड़कर जाने और प्रसूता मरीजों के रेफर होने का सिलसिला जारी

नवभारत न्यूज

राजगढ़ 20 अगस्त, का. जिला चिकित्सालय की मैटरनिटी विंग को बुधवार को एक और स्त्री रोग विशेषज्ञ की सौगात मिली.डॉ रीना चुरिहार की नई पदस्थापना से निश्चित रूप से प्रसूता मरीजों को बेहतर उपचार का उम्मीद जगी है लेकिन इसके साथ ही जिला अस्पताल से चिकित्सकों के लगातार छोड़कर जाने और प्रसूता मरीजों के रेफर होने का सिलसिला कई गंभीर सवाल भी खड़े कर रहा है.

उल्लेखनीय है कि जिला चिकित्सालय में स्थानांतरित होकर आई डॉ रीना के आने के बाद अब तीन स्त्री रोग विशेषज्ञ हो गई हैं. इनमें डॉ. प्रतिभा वशिष्ठ और डॉ. स्मिता सिंह पहले से अपनी सेवाएं दे रही हैं.

आखिर डॉक्टर क्यों नहीं रुक रहे? – चिकित्सकों के लगातार सेवाएं छोड़ने के पीछे वास्तविक कारण क्या हैं, यह जांच का विषय

**एक महीने में महज 19 सीजर**

जिला अस्पताल की मैटरनिटी विंग में सामान्य तौर पर एक महीने में 150 से 200 तक सीजर ऑपरेशन हो जाया करते है . इसके विपरीत जुलाई माह में महज 19 सीजर हुए . अगस्त माह में अब तक 12 सीजर ही किए गए हैं . सीजर ऑपरेशन की संख्या में यह बड़ा अंतर और लगातार सामने आ रहे रेफर केस अस्पताल की प्रसूति सेवाओं पर सवाल खड़े कर रहे हैं . जानकारी के अनुसार पिछले करीब डेढ़ माह में लगभग 100 प्रसूता केस अन्य अस्पतालों के लिए रेफर किए जा चुके हैं .

है, सवाल यह भी है कि कलेक्टर और जनप्रतिनिधियों के स्तर से लगातार प्रयास किए जाने के बावजूद चिकित्सक जिला अस्पताल में रुकने को तैयार क्यों नहीं हैं .

क्या अस्पताल के भीतर की

आंतरिक व्यवस्थाएं और आपसी समन्वय की कमी इसके पीछे वजह है? या फिर चिकित्सकों को काम करने के लिए जिस सकारात्मक एवं सुविधाजनक वातावरण की आवश्यकता होती है, उसकी कमी उन्हें सेवाएं छोड़ने

शीतला माता कॉलोनी और काजीवाड़ा में बनेगा सीसी रोड

नपाध्यक्ष पालीवाल ने किया भूमिपूजन, बारिश में कीचड़-जलभराव से मिलेगी राहत

नवभारत न्यूज

सारंगपुर 15 अगस्त, सं. वार्ड क्रमांक 25 के शीतला माता कॉलोनीवासियों के लिए लंबे समय से चली आ रही सड़क की समस्या अब दूर होने जा रही है. मुख्यमंत्री अधोसंरचना चतुर्थ चरण के तहत शीतला माता कॉलोनी से मुख्य मार्ग तक सीसी रोड निर्माण कार्य का नगर पालिका अध्यक्ष पंकज ललित पालीवाल ने भूमिपूजन कर शुभारंभ किया. करीब 12 लाख रुपए की लागत से होने वाले इस निर्माण से रहवासियों को आवागमन में



सुविधा मिलेगी.इसी लागत से वार्ड 15 के काजीवाड़ा क्षेत्र की सड़क का निर्माण भी कराया जाएगा.

भूमिपूजन के दौरान नपाध्यक्ष पालीवाल ने कहा कि नगर के विकास कार्यों में नागरिकों की सुविधा को प्राथमिकता दी जा रही

है. वार्डों में आवश्यकता के अनुसार सड़क, नाली और अन्य मूलभूत सुविधाओं के कार्य कराए जा रहें हैं. उन्होंने कहा कि शीतला माता कॉलोनी और काजीवाड़ा की सड़कें क्षेत्र के रहवासियों के लिए महत्वपूर्ण हैं. सड़क निर्माण से बारिश के दौरान कीचड़ और

एक के बाद एक डॉक्टर छोड़ रहे सेवाएं

जिला अस्पताल में मरीजों को बेहतर स्वास्थ्य सुविधाएं उपलब्ध कराने के उद्देश्य से पिछले दिनों लगातार चिकित्सकों की पदस्थापना की गई. खासकर गायनिक यानी प्रसूति एवं स्त्री रोग विभाग में विशेषज्ञ चिकित्सकों की नियुक्तियां हुई, लेकिन दूसरी ओर यहां से चिकित्सकों के छोड़कर जाने का सिलसिला भी थम नहीं रहा है . पिछले कुछ समय में डॉ. आकांक्षा दांगी और इसके बाद डॉ. ऋतिका रेंगे ने अपनी सेवाओं से इस्तीफा दिया है . इससे पहले भी कई चिकित्सक जिला अस्पताल से सेवाएं छोड़कर अन्य स्थानों पर जा चुके हैं. ऐसे में नए डॉक्टरों की नियुक्ति के बावजूद उनके लंबे समय तक जिला अस्पताल में नहीं टिक पाने का कारण अब चर्चा का विषय बन गया है .

के लिए मजबूर कर रही है? इन सवालों की निष्पक्ष समीक्षा जरूरी है. जानकारी के अनुसार मैटरनिटी विंग के ऑपरेशन थिएटर में सीजर के लिए आवश्यक कुछ सामग्री, जैसे निडिल, थ्रेड और ग्लव्स आदि की उपलब्धता को लेकर भी समय-समय पर समस्या सामने आती है. ऐसे में यदि आवश्यक संसाधनों की कमी रहती है तो इसका सीधा असर ऑपरेशन और मरीजों की उपचार व्यवस्था पर पड़ना स्वाभाविक है.

पिछले दिनों एक गायनिकोलॉजिस्ट अवकाश पर थीं, संभवतः इसी कारण सीजर की संख्या में कमी आई होगी. अब एक और गायनिकोलॉजिस्ट की पदस्थापना होने से प्रसूता मरीजों को बेहतर चिकित्सा सुविधाएं मिल सकेंगी.

डॉ. रंजीनी शर्मा सिविल सर्जन, जिला चिकित्सालय राजगढ़

सुठालिया तहसील का औचक निरीक्षण

राजगढ़ 21 अगस्त , का. मुख्यमंत्री जनविश्वास अभियान के अंतर्गत किए जा रहे फील्ड विजिट के क्रम में कलेक्टर डॉ. गिरीश कुमार मिश्रा ने सुठालिया तहसील कार्यालय का औचक निरीक्षण किया. जनविश्वास अभियान के तहत शुक्रवार को बैठके आयोजित करने के स्थान पर अधिकारियों द्वारा क्षेत्र में पहुंचकर शासकीय कार्यों की जमीनी स्थिति की समीक्षा की जा रही है. निरीक्षण के दौरान तहसीलदार रामनिवास थाकड़ एवं रौडर राहुल उपस्थित रहे. नामांतरण एवं बंटवारा प्रकरणों में आरसीएमएस पोर्टल पर प्रत्येक प्रकरण का केस नंबर देखकर प्रकरणवार समीक्षा की.

धार्मिक स्थलों पर हमला, मूर्तिया की खंडित

एक हिरासत में, पुलिस ने संभाला मोर्चा

बड़ी संख्या में लोग मौके पर जमा हो गए.

स्थानीय लोगों के अनुसार घटना रात में अंजाम दी गई होगी. सुबह जब श्रद्धालु दर्शन के लिए पहुंचे तो प्रतिमाओं पर लगा सिंदूर बिखरा मिला हालांकि प्रतिमा पूरी तरह नहीं टूटी. काल भैरव मंदिर को क्षेत्र के ग्रामीण प्राचीन स्थल मानते हैं.

सूचना मिलते ही सारंगपुर एसडीओपी एवं थाना प्रभारी

और पड़ाना चौकी पुलिस बल एवं राजस्व अमला सारंगपुर मौके पर पहुंचे. पुलिस ने दोनों स्थानों के आसपास लगे सीसीटीवी कैमरों की फुटेज खंगाली. फुटेज में कुछ साफ न दिखने पर पुलिस ने तीन लोगों की गवाही के आधार पर 1 को हिरासत में लेकर सारंगपुर थाने लाया. उससे पूछताछ की जा रही है.

घटना की जानकारी मिलते ही विश्व हिंदू परिषद, बजरंग दल,

आशापुरी मित्र मंडल एवं हिंदू पथ के कार्यकर्ताओं सहित बड़ी भीड़ जमा हो गई. पुलिस ने लोगों को समझाइश देकर शांत किया. प्रशासन ने अपील की है कि अफवाहों पर ध्यान न दें और कानून व्यवस्था बनाए रखें. फिलहाल पुलिस मामले की जांच कर रही है और दोषी के खिलाफ सख्त कार्रवाई की बात कह रही है.



नवभारत न्यूज

पड़ाना 21 अगस्त, सं. नगर में शुक्रवार सुबह दो प्राचीन धार्मिक स्थलों की प्रतिमाओं पर हमले से सनसनी फैल गई. अज्ञात व्यक्ति ने सदर बाजार स्थित काल भैरव

मंदिर और साधन खेड़ी रोड पर बिजासन माता मंदिर के पास रखी भैरू महाराज प्रतिमाओं पर पत्थर, ईंट और रोड़ा फेंककर नुकसान पहुंचाया. घटना की सूचना मिलते ही हिंदू संगठनों के कार्यकर्ता और

35 बहनों को मेहंदी प्रशिक्षण पूर्ण करने पर प्रमाण पत्र दिए

नवभारत न्यूज

छाप्रीहेड़ा 21 अगस्त, सं. सेवा भारती द्वारा संचालित देवी अहिल्याबाई प्रशिक्षण केंद्र, छाप्रीहेड़ा में प्रशिक्षण पूर्ण करने वाली मातृशक्ति को प्रमाण पत्र वितरित किए गए.

केंद्र पर स्थानीय एवं आसपास के ग्रामीण क्षेत्रों की बहनों को स्वरोजगार के लिए सिलाई, ब्यूटी पालर एवं मेहंदी का प्रशिक्षण दिया जा रहा है. प्रशिक्षण पूर्ण करने वाली 180 बहनों को सिलाई, 35 बहनों को मेहंदी तथा 35 बहनों को मेहंदी प्रशिक्षण पूर्ण करने पर प्रमाण पत्र प्रदान किए गए.



कार्यक्रम की मुख्य अतिथि नगर पालिका अध्यक्ष देव बाई खटीक ने प्रशिक्षणार्थी बहनों को प्रमाण पत्र वितरित किए.इस अवसर पर राष्ट्रीय स्वयंसेवक संघ के प्रांत कार्यवाह हेमंत

सेठिया ने बहनों को स्वरोजगार के लिए प्रेरित करते हुए प्रशिक्षण के महत्व पर प्रकाश डाला. कार्यक्रम में जिला सहसंचालक संदीप सोनी, जिला कोषाध्यक्ष शैलेंद्र विजय एवं सचिव मार्टंड सहित अन्य गणमान्यजन उपस्थित रहे. प्रशिक्षण केंद्र का संचालन हेमा सेठिया द्वारा किया जा रहा है, जिसके माध्यम से क्षेत्र की मातृशक्ति को कौशल प्रशिक्षण देकर आत्मनिर्भर एवं स्वावलंबी बनाने का कार्य किया जा रहा है.

कार्यक्रम के अंत में केंद्र के प्रबंधक मनीष गुप्ता ने सभी अतिथियों, प्रशिक्षणार्थी बहनों एवं उपस्थितजनों का आभार व्यक्त किया.

आयोजन

सेवा, संवेदनशीलता और समाधान के साथ सुठालिया में जनविश्वास शिविर आयोजित

रोजगार मांगने वाले नहीं, रोजगार देने वाली सोच विकसित करनी होगी

नवभारत न्यूज

राजगढ़ 21 अगस्त, का. मुख्यमंत्री जनविश्वास अभियान के अंतर्गत शुक्रवार को सुठालिया में विभिन्न ग्राम पंचायतों के ग्रामीणों के लिए जनविश्वास शिविर आयोजित किया गया. शिविर में राज्यमंत्री नारायण सिंह पंवार, सांसद रोडमल नागर, कलेक्टर डॉ. गिरीश कुमार मिश्रा, पुलिस अधीक्षक अमित तोलानी सहित सभी संबंधित अधिकारी उपस्थित रहे. बड़ी संख्या में ग्रामीणों ने शिविर में पहुंचकर अपनी समस्याएं एवं आवेदन प्रस्तुत किए. इस दौरान दिव्यांगजन को मोटरसाइकिल भी प्रदान की गई.



राज्यमंत्री श्री पंवार ने शिविर परिसर में विभिन्न विभागों द्वारा लगाए गए स्टॉल एवं शिविरों का निरीक्षण किया तथा आमजन को उपलब्ध कराई जा रही सेवाओं एवं योजनाओं की जानकारी ली. उन्होंने टीबी मरीजों को फूड बास्केट का वितरण किया. साथ ही उद्यम संवाद में सहभागिता कर

उद्यमियों से संवाद किया तथा एनआरएलएम के स्वयं सहायता समूह की दीर्घियों से सीधा संवाद कर उनके कार्य, उपलब्धियों एवं अनुभवों की जानकारी ली.

छोटे विवाद गांव में ही सुलझाने का प्रयास करें राज्यमंत्री श्री पंवार ने कहा कि गांवों में कई बार विवाद भाई-भाई के बीच होते हैं.

ऐसे छोटे विवादों को न्यायालय तक ले जाने के बजाय गांव में ही बातचीत एवं समझाइश से समाधान का प्रयास किया जाना चाहिए. उन्होंने कहा कि विवाद होने पर पहले गांव के मुखिया एवं स्थानीय स्तर पर समाधान का प्रयास करें. उन्होंने कहा कि किसी भी विवाद में दोनों पक्षों को सुनना आवश्यक होता है, लेकिन इसके बाद समाधान भी होना चाहिए. शासन का काम जनता की सेवा करना है. समाज में भाईचारा बना रहे और लड़ाई-झगड़े कम हों, इसके लिए सभी को मिलकर प्रयास करना चाहिए.

राज्यमंत्री श्री पंवार ने कहा कि सरकारी नौकरियों की अपनी सीमा है. युवाओं को केवल नौकरी की तलाश तक सीमित नहीं रहना चाहिए, बल्कि रोजगार मांगने वाले नहीं, रोजगार देने वाले बनने की सोच विकसित करनी होगी. सरकार की विभिन्न योजनाओं का लाभ लेकर स्वरोजगार एवं उद्यमिता को बढ़ावा दिया जा सकता है.

जनता की समस्याओं का मौके पर समाधान करना कलेक्टर डॉ. गिरीश कुमार मिश्रा ने कहा कि मुख्यमंत्री जनविश्वास अभियान का मुख्य उद्देश्य शासन और प्रशासन को आमजन के और अधिक करीब लाना तथा उनकी समस्याओं का मौके पर समाधान सुनिश्चित करना है. उन्होंने कहा कि शिविर में प्राप्त प्रत्येक आवेदन को गंभीरता एवं संवेदनशीलता से लेते हुए नियमानुसार निराकरण किया

जाए. **पुलिस प्रशासन आपके द्वार** पुलिस अधीक्षक अमित तोलानी ने कहा कि जनविश्वास अभियान का उद्देश्य पुलिस एवं आमजन के बीच विश्वास स्थापित करना है. उन्होंने कहा कि जमीनी विवादों में हर छोटे अपराध में सभी पक्षों को गिरफ्तार कर जेल भेजना उचित नहीं है. गिरफ्तारी के संबंध में सुप्रीम कोर्ट के निर्देशों का पालन करते हुए कानून के अनुसार कार्रवाई की जानी चाहिए. उन्होंने बताया कि साइबर उगी के सर्वाधिक आवेदन ब्यावरा क्षेत्र से प्राप्त हो रहे हैं. नागरिकों से अपील की कि ओटीपी किसी से साझा न करें. साइबर उगी होने पर तत्काल थाने में शिकायत करें.



ट्राली के बाद 120 की रफ्तार से ट्रेन का परीक्षण

भोपाल-रामगंजमंडी

ट्रेक पर चलने वाली नई

रेल ने भोपाल मार्ग पर

किया प्रवेश

परीक्षण के दौरान रेलवे

ट्रेक से गुजरी ट्रेन को

देखने बड़ी संख्या में

पहुंचे ग्रामीण

नवभारत न्यूज

ब्यावरा, 21 अगस्त, का. भोपाल-रामगंजमंडी नई रेल लाइन के महत्वपूर्ण चरण ब्यावरा से नरसिंहगढ़ मार्ग का आज सफल परीक्षण हुआ. गुरुवार को ट्राली के माध्यम से रेल अधिकारियों द्वारा इस ट्रेक का निरीक्षण किया गया था. शुक्रवार को रेल अधिकारियों ने आज इसी ट्रेक पर 120 किमी प्रति घंटे की रफ्तार से रेल चलाकर सफल परीक्षण किया.

उल्लेखनीय है कि इस परीक्षण के बाद ब्यावरा से भोपाल तक चलने वाली रामगंजमंडी-भोपाल रेल का महत्वपूर्ण चरण शुरू हो गया है. एक दौर ऐसा आया था जब यह आशंका शुरू हो गई थी कि रामगंजमंडी से ब्यावरा तक ही रेल आयेगी. ब्यावरा से भोपाल मार्ग पर भूअधिग्रहण में देरी के कारण यह आशंका जताई जाने लगी थी कि यह रेल परियोजना कई अंधूरी न रह जाए. हालांकि उस समय सांसद रोडमल नागर ने पूरे आत्मविश्वास के साथ कहा था

कि रामगंजमंडी से चलने वाली ट्रेन भोपाल तक अवश्य पहुंचेगी. 25 किमी रेल ट्रेक पर 120 की रफ्तार से दौड़ी ट्रेन ब्यावरा से नरसिंहगढ़ रोड़ पर सोनकच्छ तक 25 किमी के रेल ट्रेक पर आज रेल करीब 120 की रफ्तार से दौड़ी. ब्यावरा से रेल के भोपाल मार्ग पर चलने से इस रेल परियोजना को बड़ी सफलता मिलती नजर आ रही है. अब जल्द ही आने वाले दिनों में सोनकच्छ से कुरावर के बीच के रेलवे ट्रेक का शीघ्रता से निर्माण कर इसका संचालन किया जायेगा.

गौरतलब है कि डीआरएम पंकज त्यागी ने गुरुवार को इस बात का भरोसा दिलाया है कि आने वाले मार्च-अप्रैल 27 तक रामगंज से चलने वाली ट्रेन भोपाल तक पहुंच जायेगी.

निरीक्षण के पूर्व रेलवे ट्रेक की तमाम बारिकियों को परखा

रेलवे प्रशासन ने अपनी योजना के तहत आज ब्यावरा-सोनकच्छ रेलवे ट्रेक का निरीक्षण किया. गुरुवार को इस ट्रेक पर रेल का परीक्षण करने के पूर्व ट्राली के माध्यम से निरीक्षण किया गया था. इस दौरान रेल संरक्षा अधिकारी के साथ डीआरएम आदि अधिकारियों ने काफी बारिकी से निरीक्षण कर अधिनस्थों को उचित निर्देश दिये थे. उन्होंने रेलवे ट्रेक की तमाम पुल-पुलियाओं, स्टेशन, सिग्नल, फाटक आदि का सूक्ष्मता से निरीक्षण कर किसी प्रकार की लापरवाही को बर्दाश्त नहीं करने के निर्देश दिये थे.

**सड़क सुरक्षा के लिए हेलमेट एवं रेडियम का उपयोग जरूरी**

राजगढ़ 21 अगस्त, का. पुलिस अधीक्षक श्री तोलानी ने सड़क दुर्घटनाओं से बचाव के लिए ट्रैक्टर-ट्रॉली पर रेडियम/रिफ्लेक्टर लगवाने तथा दोपहिया वाहन चलाते समय हेलमेट पहनने की अपील की. उन्होंने कहा कि अनेक सड़क दुर्घटनाओं में हेलमेट नहीं पहनने के कारण जान चली जाती है. उन्होंने कहा कि पुलिस से संबंधित किसी भी शिकायत के लिए नागरिक सीधे आवेदन प्रस्तुत कर सकते हैं. ‘पुलिस प्रशासन आपके द्वार’ के माध्यम से प्रत्येक शिकायत की सुनवाई एवं नियमानुसार कार्रवाई सुनिश्चित की जाएगी.